

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī|
vedāntācāryavaryo me sannidhattāṃ sadā hṛdi||

saralakavi śrīrāghavācārya kṛtaṃ
|| śrīmahālakṣmī maṅgaḷam ||

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīmahālakṣmī maṅgaḷam ॥

vedāntavedyavibhave viṣṇuvakṣovihāriṇi |
aravindākṣadayite lakṣmyastu tava maṅgaḷam || 1 ||

sarvamaṅgaḷamāṅgaḷye sarvamaṅgaḷadevate |
sarvamaṅgaḷayā stutye lakṣmyastu tava maṅgaḷam || 2 ||

padmasadme padmahaste padmalocanabhāmini |
padmabhūpūjite nityaṃ lakṣmyastu tava maṅgaḷam || 3 ||

indrāṇi mukha gīrvāṇi gaṇasevā praharṣiṇi |
sarveṣāṃ jagatāmamba lakṣmyastu tava maṅgaḷam || 4 ||

tvadiṅgitaparādhīno harissarveśvaro'pi san |
kurute nikhilaṃ karma lakṣmyastu tava maṅgaḷam || 5 ||

indrāya tyaktaśāpāya trailokyaiśvaryadāyini |
aṣṭabhirnūrtibhirjuṣṭe lakṣmyastu tava maṅgaḷam || 6 ||

suparvabhissadārādhye śobhāvati śucismite |
sarvakāmaprade devi lakṣmyastu tava maṅgaḷam || 7 ||

śubhāni nijanāmāni sadāvartayatāṃ satāṃ |
mudā śreyovidhāyinyā lakṣmyastu tava maṅgaḷam || 8 ||

satāmātmahavistyāgakriyoddeśyatayā sthite |
kāntena hariṇā sākāṃ lakṣmyastu tava maṅgaḷam || 9 ||

svadrṣṭigocarasthānasidhyatsaṃpatsamṛddhike |
vilasatsarvakalyāṇe lakṣmyastu tava maṅgaḷam || 10 ||

divyaṃ sthānaṃ parityajya patyā saha namaskṛte |
omkāranagarīṃ prāpte lakṣmyastu tava maṅgaḷam || 11 ||

yaḥ paṭhetsantataṃ lakṣmīmaṅgaḷam bhaktimān naraḥ |
sa syāttasyāḥ prasādena sarvamaṅgaḷabhājanam || 12 ||

॥ iti śrīmahālakṣmī maṅgaḷaṃ saṃpūrṇam ॥